

نسوانیت زدہ مغرب

پروفیسر عبدالقدیر سلیم

مغرب (مغربی یورپ اور امریکہ) کے معاشروں کو اکیسویں صدی میں جن مسائل کا سامنا کرنا پڑا ان میں سے ایک روایتی ازدواجی رشتوں کی شکست و ریخت اور نتیجتاً خاندان کی ٹوٹ پھوٹ کا مسئلہ ہے۔ ”تغیر جنس کا معاشرہ: نسوانیت زدہ برطانیہ اور مردانگی سے محروم مرد“ (The Sex Change Society - Feminized Britain and the Neutered Male) جدید دنیا کے اس رجحان کا ایک تحقیقی اور نہایت سنجیدہ مطالعہ ہے۔ مصنفہ میلینی فلیپس (Melanie Phillips) نے اگرچہ اپنی اس تحقیقی کوشش کو بڑی حد تک صرف برطانوی معاشرے کے مطالعے ہی تک محدود رکھا ہے، لیکن یہ بات واضح ہے کہ جس رجحان کی طرف برطانوی معاشرے کی حرکت کی نشان دہی کی گئی ہے وہ کسی طرح بھی صرف برطانیہ تک محدود نہیں، بلکہ آج کی دنیا کا قاعدہ مغرب دنیا کے سبھی معاشروں کو اسی سمت میں کشاں کشاں لے جا رہا ہے اور عموماً اس رجحان کو ”ترقی“ کی علامتوں میں سے ایک علامت کے طور پر لیا جا رہا ہے۔ آزادی نسواں کا تصور نیا نہیں، لیکن اب اس کے ساتھ جو ایک نیا تصور ابھارا گیا ہے وہ مرد کی مذمت ہے۔ جدید مغربی معاشرے کا سب سے بڑا مسئلہ ”نوع انسانی کا ”مذکر“ ہے۔ انھیں کام اور پیشے کی پروا نہیں، بے روزگار رہنے کا راز اور لڑکیوں اور عورتوں سے چالاکی میں فزوں یہ نوجوان لڑکے اور مرد اپنے فطری رجحان، یعنی عصمت دری اور غارت گری میں ہر جگہ مصروف نظر

○ دزنک پروفیسر انسٹی ٹیوٹ آف برنس ایڈمنسٹریشن (آئی بی اے) کراچی

آتے ہیں۔ اسکول سے نکلنے ہی وہ شراب اور منشیات میں اور دوسرے جرائم میں مشغول اور ”گرل فرینڈز“ کو قطار اندر قطار اولاد کی نعت سے بہرہ ور کرتے پائے جاتے ہیں۔ آج کتابوں اور مضامین کا انبار ان موضوعات (لڑکے، مرد اور مردانگی) سے اٹا پڑا ہے۔ ”لوٹڈ اپے کا رویہ (Laddish behaviour) برطانوی حکومت کے لیے ایک اہم مسئلہ بن چکا ہے۔ وزیر داخلہ جیک اسٹرا (Jack Straw) فرماتے ہیں: ”بے ہنر، کم تعلیم یافتہ نوجوانوں سے نمٹنا ہمارے لیے اہم ترین واحد نہایت سنجیدہ مسئلہ ہے جس سے ہم دوچار ہیں۔“

نوجوانوں سے کہا جا رہا ہے کہ سنجیدگی اختیار کریں، اپنی ذمہ داریاں محسوس کریں، اور اینڈی برن کے رویے سے گریز کریں جس نے ۱۵ سالوں میں بے قید نکاح سے نو کم سن لڑکیوں سے نو بچے پیدا کر لیے، جن کی اس پر کوئی ذمہ داری نہیں؟ کیوں کہ اس کا بوجھ تو حکومت اٹھاتی ہے۔ اب وہ ۳۱ سال کا ہے، اور کہتا ہے کہ ”میں صرف بچے پیدا کرنے ہی کے کام آ سکتا ہوں“ اور کوئی کام مجھ سے ہو نہیں سکتا!“ اس کا خیال ہے کہ اس طرح سے وہ ایک سماجی خدمت انجام دے رہا ہے، کیوں کہ ”ان ماؤں“ کو سرکاری فلیٹ کے حصول میں ترجیح حاصل ہو جاتی ہے۔ یہ نوجوان دوسرے کا رتا بے بھی انجام دیتے ہیں، جن میں لوٹ مار، نشے کی حالت میں ڈرائیونگ، توڑ پھوڑ، ”گینگ وار“، پولیس اور قانون نافذ کرنے والوں سے لڑائیاں، ڈکیتیاں، اور عورتوں کو مارنا پھینا اور قتل جیسی وارداتیں شامل ہیں۔

اس طرح کی بہت سی کہانیاں ہر روز اخباروں میں شائع ہوتی رہتی ہیں۔ مرد کی تصویر کشی یوں کی جا رہی ہے کہ وہ پیدائشی طور پر عورت باز، شفاک اور نامعتبر ہوتا ہے۔ یہی ان کا اصلی کردار ہے۔ اس کے مقابلے میں عورت سدا کی دکھیااری، صبر و برداشت کا پیکر اور مرد کی زیادتیوں کا شکار رہی ہے، اور ہے۔ اب خواتین مردوں کی جو تصویر کشی کر رہی ہیں بہت سے حلقے انھیں ایک فطری رد عمل قرار دیتے ہیں۔ مردوں کا مذاق اڑایا جا رہا ہے۔ انھیں بہ نظر تحقیر دیکھا جاتا ہے: یہ معاشرے کے اُس احمق طبقے سے تعلق رکھتے ہیں جسے ہر شعبے میں خواتین کے مقابلے میں شکست کا سامنا ہے۔ نہ صرف وہ خواتین کے مقابلے میں کم عقل، بلکہ کم تر درجے کے اخلاق کے حامل، کند ذہن، اُجڈ، بدتمیز، حس لیلیف سے عاری، خود غرض، محدود مقاصد کے پرستار، سماج دشمن

اور حد یہ کہ جنسی طور پر بھی پس ماندہ طبقے سے تعلق رکھتے ہیں اور پھر پیدایشی طور پر وہ تشدد بھی ہیں۔ گویا وہ کسی دوسری دنیا کی مخلوق ہیں، اور یہاں صرف انسانوں کی آبادی بڑھانے کے لیے بھیجے گئے ہیں۔ بھلا ہو جدید سائنس کا اب ان کا یہ کردار بھی محدود ہو چلا ہے۔ نئی فقیات نے ان کے وجود کو بے مصرف بنا دیا ہے، کیوں کہ نسل کو چلانے کے لیے ہمیں ”اسپریم فارم“ پر صرف چند ہی معطلی درکار ہوں گے، جہاں انھیں تھوڑا سا پیزا، تھوڑی سی شراب اور ”پلے بوائے“ میگزین جیسی چند چیزوں کی ضرورت ہوگی اور بس۔ نسل کشی کے لیے ان کروڑوں مردوں کی کیا ضرورت ہے؟

میڈیا غلط نہیں کہتا۔ اب لڑکیاں لڑکوں کے مقابلے میں بہتر کارکردگی دکھا رہی ہیں۔ (انگلستان میں) ۱۹۹۶ء میں مردوں کے مقابلے میں زیادہ خواتین طبی تعلیم کے اداروں میں داخل ہوئیں، اور ۱۹۹۱ء میں قانون کے پیشے میں داخل ہونے والوں میں خواتین کی اکثریت تھی۔ سبھی تعلیمی اداروں میں لڑکیاں لڑکوں کے مقابلے میں آگے ہیں، اب وہ کسی بھی میدان میں کیوں پیچھے رہیں؟

صاف نظر آ رہا ہے کہ مرد سخت دباؤ کا شکار ہیں۔ مرد محسوس کرتے ہیں کہ ان کی مردانگی خطرے میں ہے۔ مگر دباؤ کا شکار تو خواتین بھی ہو رہی ہیں۔ اب ان کی ذمہ داریاں گھریک محدود نہیں رہیں۔ کام کرنے والی خواتین کی تعداد بڑھتی جا رہی ہے، اور ان کی ذمہ داریاں بھی بڑھتی جا رہی ہیں۔ انھیں گھر اور بچوں کو بھی دیکھنا ہوتا ہے، اور اپنے کام (پیشے) کے ساتھ بھی انصاف کرنا ہوتا ہے، تاہم ان کی جسمانی ساخت ہی ہر ماہ انھیں یاد دلاتی ہے کہ وہ مختلف ہیں۔ پھر فطری طور پر بچے بھی انھی کو پیدا کرنے ہوتے ہیں، اگرچہ بہت سی خواتین اس بچے پیدا کرنے کے رول سے اب انکاری ہوتی جا رہی ہیں۔ ایک زمانہ تھا کہ کچھ کام مردوں کے کرنے کے ہوا کرتے تھے، اور کچھ عورتوں کے۔ اب عورتیں مردوں کے کام کر رہی ہیں، مگر مرد عورتوں کے کام نہیں کر رہے (ایک ۱۳ سالہ لڑکی)۔

اعداد و شمار بتاتے ہیں کہ ۱۹۸۶ء سے غیر شادی شدہ تہا ماؤں کی تعداد میں اضافہ ہوا ہے۔ ۱۹۷۶ء میں غیر شادی شدہ ماؤں ۹ فی صد تھیں، ۱۹۹۶ء میں ۳۶ فی صد ولادتیں بلا نکاح

ہوئیں اور اب انگلستان میں نصف حمل شادی کے بغیر ہی قرار پاتے ہیں (ص ۳۶)۔ پہلے اس طرح کی ماؤں کو حقارت کی نظر سے دیکھا جاتا تھا اب اس طرح کی کوئی بات نہیں بلکہ یہ عورت کا حق ہے کہ جب چاہے اور جیسے چاہے ماں بن جائے (یا نہ بنے)۔

ایکلی ماؤں (Lone mothers) کی تحقیر کی بجائے تعظیم کی جاتی ہے اور ان کی روح حیات کو بہ نظر افسانہ دیکھا جاتا ہے۔ اب عورتیں یہ محسوس کرنے لگی ہیں کہ انھیں بچوں کی پرورش کے لیے مردوں کی ضرورت نہیں پرورش تو بعد کا مرحلہ ہے انھیں ”بارور“ ہونے کے لیے بھی کسی مرد کی ضرورت نہیں۔ کیرول فاکس (Carol Fox) --- اسکاٹش پارلیمنٹ کے لیے لیبر امیدوار --- نے خود کو دوسرے بچے کی ماں بنانے کے لیے ۱۵ ہزار پاؤنڈ خرچ کیے اور بارہویں کوشش کے بعد مصنوعی طور پر بار آور ہونے میں کامیاب ہوئی (اس کی پہلی بیٹی متا بھی یونہی پیدا ہوئی تھی)۔ بلاشوہر بچوں کی پیدائش (اگر خواہش ہو) اب شرم کی بجائے فخر کی بات ہے اور مشہور خواتین اسے ایک بلند درجے کی علامت (status symbol) کے طور پر لیتی ہیں۔ بہت سی خواتین بر ملا کہتی ہیں کہ وہ اپنے دوستوں کو ایک ”ذریعہ“ یا ”آلہ کار“ کے طور پر استعمال کرنے میں کوئی حرج نہیں محسوس کرتیں۔ ایک نیا رجحان یہ بھی ہے کہ مصنوعی تخم کاری سے پہلے کئی مردوں کے تخم یوں باہم آمیز کر دیے جائیں کہ پتا ہی نہ چل سکے کہ ہونے والے بچے کا باپ کون ہے!

خواتین میں آزادی کی یہ لہر کم سن لڑکیوں کو بھی اپنی آغوش میں لے چکی ہے۔ صرف انگلستان میں ہر سال (۱۹۹۹ء) ۹۰ ہزار نوجوان لڑکیاں (teenagers) حاملہ ہوتی ہیں (ان میں سے ۷ ہزار ۷ سو کی عمر ۱۶ سال سے کم ہوتی ہے) اور ۵۶ ہزار بچے پیدا کرتی ہیں۔ ان میں سے اکثر خود بھی ”تنہا ماؤں“ کی اولاد ہوتی ہیں۔ فطری طور پر وہ اپنے بچوں کی اس سماجی ماحول میں پرورش نہیں کر پاتیں (نہ انھیں اس کی تعلیم دی گئی تھی) کہ وہ متوازن ذہنی اور نفسیاتی انسان کے ساتھ پرورش پائیں۔ ۹ سے ۱۵ سال کی عمر کی ان ماؤں کے بچے ظاہر ہے مسائل کا انبار ہوتے ہیں۔

مردوں پر انحصار سے آزادی کے نتیجے میں نہ صرف شادی کے بندھن کمزور ہوئے ہیں بلکہ طلاقیں کی بھی تعداد بڑھ چکی ہے۔

میاں بیوی میں گفتگو اور رابطے کی کمی، شوہر کا توقعات پر پورا نہ اُترنا اور ایسی ہی چھوٹی موٹی اور نامعلوم وجہ ہوتی ہیں۔ تعلیم اور ملازمتوں کے مواقع نے خواتین کی توقعات بڑھادی ہیں اور اب وہ کم پر گزارہ کرنے پر تیار نہیں۔

ما بعد الطلاق کلچر میں (خصوصاً جہاں خواتین مناسب روزگار سے بہرہ ور ہوں) ”ہم خانگی“ نے بھی فروغ پایا ہے۔ ۱۹۸۰ء اور ۱۹۹۵ء کے درمیان انگلستان میں غیر شادی شدہ مرد کے ساتھ ایک ہی گھر (فلٹ) میں رہنے والی عورتوں کی تعداد اسی صد سے بڑھ کر ۵۵ فی صد تک پہنچ گئی۔ یہ غیر شادی شدہ جوڑے میاں بیوی کے مقابلے میں خود کو زیادہ آزاد زیادہ ”محفوظ“ اور طلاق اور وراثت کے قانونی جھمیلوں سے دور محسوس کرتے ہیں۔ اگرچہ ان تعلقات کا دورانیہ اوسطاً دو سال سے زیادہ نہیں ہوتا، لیکن اس دوران بچوں کی پیدائش سے اس تعلق کی بظاہر عموماً منفی اثرات ہی مرتب ہوتے ہیں۔ چونکہ ہم خانگی کے اس تعلق میں دونوں فریق عموماً معاشی طور پر آزاد ہوتے ہیں اور اس طرح کوئی کسی کا ”قوام“ نہیں ہوتا، یہ تعلقات زیادہ دن نہیں چلتے۔ جہاں مرد ہی کماتے ہیں وہ جلد ہی ”گھٹو اور بے روزگار ساتھی“ سے بے زار ہو جاتے ہیں۔ اس طرح کلاسیکی عیسائیت نے ساری عمر کے لیے جس بندھن کی ریت ڈالی تھی وہ ٹوٹ چکا ہے اور اس میں نقصان عورت ہی کا ہوا ہے۔

عورت (خصوصاً ماں) تنہا اپنا اور اپنے بچوں کا بوجھ نہیں اٹھا سکتی۔ نکاح، صرف مرد کے ساتھ اختلاط ہی نہیں۔ وہ آنے والی نسل (جس کی پیدائش صرف عورت ہی کے ذمے ہے) کا محافظ اور ایک خاندان کا سربراہ بھی ہوتا ہے۔ لیکن ۱۹۷۲ء میں امریکی مفکرہ سماجیات جیسی برنارڈ (Jessie Bernard) نے کہا تھا کہ ”شادی“ عورت کے لیے نقصان دہ خطرناک ہو سکتی ہے۔“ حقوق نسواں کی علم بردار تنظیموں نے اس کو خوب اُچھالا، مگر حقیقت اس کے خلاف ہے۔ شادی شدہ خواتین میں بیماریوں اور ناوقت اموات کا تناسب کم ہے۔ ذہنی جسمانی اور سماجی طور پر وہ زیادہ متوازن اور خوش و خرم رہتی ہیں۔ حقیقت یہ ہے کہ دنیا کے بیشتر معاشروں میں مردوں اور عورتوں کے درمیان یہ فطری تقسیم کار ایک زمانے سے موجود اور اب بھی قائم ہے کہ مرد کو بنیادی طور پر معاشی بوجھ اٹھانے والا اور عورت کو بنیادی طور پر گھر کی دیکھ بھال اور

بچوں کی پرورش کا رول دیا گیا ہے۔ یہ ان کی ذہنی، جسمانی اور نفسیاتی ساخت کے عین مطابق ہے۔ بد قسمتی سے غیر فطری طور پر خواتین کی آزادی کے نام پر تقسیم کار کے اس توازن کو بگاڑ دیا گیا ہے۔ عورتوں کو کام کرنے اور روزی کمانے پر راغب کیا جا رہا ہے کہ وہ معاشرے کی ”مفید“ اور ”کارآمد“ شہری بن سکیں، تاہم انگلستان اور بعض دوسرے مغربی ملکوں میں بچوں کو پالنے اور اُن کا خرچ اٹھانے کی بیشتر ذمہ داری باپ کی بجائے ریاست نے سنبھال لی ہے۔ کیوں کہ بے شوہر کی ایسی بیشتر مائیں کم یافت کے پیشوں سے منسلک ہیں اور وہ بچوں والے گھر کا پورا بوجھ نہیں اٹھا سکتیں۔ بے باپ کی ان کی یہ اولاد بھی شفقت و تربیت پداری سے محروم اُٹھتی ہے اور ایک ”بے راہ رو“ اور خاالی نسل ہی کو جنم دیتی ہے۔ کیوں کہ معاشی طور پر مصروف ماں کے پاس باپ کے خلا کو پُر کرنے کا وقت نہیں ہوتا، اور نہ وہ ایسے وسیع تر خاندان کی باسی ہوتی ہے جہاں دوسرے لوگ اولاد کی تعلیم و تربیت کی ذمہ داریاں لے لیں۔ اس طرح ریاست بھی اس نئے رجحان کے فروغ میں اپنا کردار ادا کر رہی ہے۔

تحریک نسواں کے کئی رنگ ہیں۔ جیسا کہ شروع میں کہا جا چکا ہے، مردوں کو خلقی طور پر غیر ذمہ دار، بدخوش مزاج اور غبی دکھایا گیا۔ ایک دوسرے رنگ میں ان کی تصویر کشی یوں کی گئی کہ وہ عیاری سے عورتوں کا استحصال کرنے والے، انھیں غلام (لوٹھی؟) بنانے والے اور کسی بھی اخلاقی معیار سے عاری ایک مخلوق ہیں۔ مظلوم عورتوں کو خاندان کے ”بیگار کمپ“ سے چھٹکارا پالینا چاہیے اور اپنی خواہش اور ضرورت پر ہی ان سے مرضی کے مطابق تعلق قائم کرنا چاہیے۔ پہلے ”مساوی حقوق“ اور صنفی برابری کی بات ہوئی اور پھر ”نسائی برتری“ کا فلسفہ پیش کیا گیا اور تحریک نے اب ایک جارحانہ روش اختیار کر لی ہے جس میں مردوں کا مقام شہد کی مکھوں کے نکھتو نر (drones) سے زیادہ نہیں ہے۔ ایک ”معتدل“ رجحان یہ بھی تھا کہ صنفی رول کا اختلاف فطرت کا پیدا کردہ نہیں بلکہ مصنوعی اور معاشرے کا پیدا کردہ ہے۔ ”نہ ہر زن است و نہ ہر مرد مرد“ (ہر عورت عورت نہیں، اور نہ ہر مرد مرد ہوتا ہے)۔ جسمانی اور خلقی فرق بہت معمولی سا ہے جسے بہت زیادہ بڑھا چڑھا کر پیش کیا جاتا ہے۔ بچوں اور بچیوں کو شروع سے امتیازی تعلیم و تربیت دی جاتی ہے جو درست نہیں۔ باروری کو مانع حمل طریقوں سے روکا جاسکتا ہے اور

ضرورت ہو تو مصنوعی طریقوں سے اولاد بھی پیدا کی جاسکتی ہے۔

امریکہ کے ماہرین عضویات اور ماہرین نفسیات اب انسانوں کی ایسی نوع کی بات کرنے لگے ہیں جو صنفی امتیازات سے بلند ہو یا جس میں دونوں اصناف کی خصوصیات موجود ہوں! اس طرح باپ اور ماں کا جھگڑا ہی ختم ہو جائے۔ اولگا سلورسٹین (Olga Silverstein) ”صنفی اختلاف کے خاتمے“ کی بات کرتی ہیں اور سوسان مولر اوکن (Susan Moller Okin) ایک ایسے ”عادلانہ مستقبل“ کی نوید دیتی ہیں جو ”صنف [کی آلائش] سے پاک ہوگا۔“ یہ تجویز بھی سامنے آئی ہے کہ مردوں کا کچھ اس طرح علاج کیا جائے کہ ان میں عورتوں کی خصوصیات پیدا ہو جائیں۔ اس طرح مردوں نے نسوانیت کے جس جال میں طہقہ اناٹاں کو پھانس رکھا ہے اس سے آزادی ایک مثالی معاشرے کے لیے ناگزیر ہے۔ (ص ۱۷۴-۱۷۵)

یہ تو کھنی نسائی تحریکوں کی بات۔ مغرب میں خود ریاست اور سرکاری مشینری بھی ”ماضی کی غلطیوں“ کی اصلاح کرنے میں پیچھے نہیں۔ ۱۹۹۹ء میں برطانیہ کے وزیر خزانہ گورڈن براؤن (G. Brown) نے بجٹ پیش کرتے ہوئے نوید سنائی کہ یہ ”خواتین کے لیے بجٹ ہے۔“ ساری تنہا مائیں کام کرنا چاہتی ہیں اور ریاست بھی انہیں مفید کام پر لگانا چاہتی ہے۔ بے شادی والی مائیں سرکاری امداد وصول کرنے والا سب سے بڑا گروہ بن چکی ہیں اس لیے انہیں روزی کمانے پر آمادہ کرنا ضروری ہو گیا ہے۔ اب صورت یہ ہے کہ جاب مارکیٹ میں آسامیاں تو محدود ہیں اور امیدوار زیادہ۔ حکومتی پالیسی یہ ہے کہ تنہا ماؤں کو شادی شدہ پر اور کام کرنے والی ماؤں کو خواتین خانہ پر ترجیح دی جائے۔ یہ بھی ایک طرح کی سماجی انجینئرنگ ہے۔ اگرچہ ”قدامت پسند“ اور ”جدید لیبر“ دونوں گروہ شادی خانہ آبادی کی اہمیت پر وعظ کہتے رہتے ہیں لیکن عملاً صورت حال یہ ہے کہ بقول فائنانشل ٹائمز (Financial Times) حکومت کی پالیسی کے مطابق بچے کے سارے فوائد ماں ہی کے حتمے میں جاتے ہیں اور آج کی مائیں مردوں سے آزاد اور کل وقتی ماں کے تصور سے دور بنتی جا رہی ہیں۔

مصنفہ کہتی ہیں کہ کوئی مہذب معاشرہ یہ توقع نہیں رکھے گا کہ عورت روزی کمانے اور گھر کی دیکھ بھال اور بچوں کی پرورش کی ذہری ذمہ داریوں کا بوجھ اٹھائے۔ لاکھوں نوجوان خواتین

کو روزی کمانے کے لیے بازار میں بھیج کر نہ صرف مسابقت میں اضافہ کر دیا گیا ہے، بلکہ اس طرح تنخواہ/مزدوری کی شرح میں بھی کمی ہوئی ہے (سرمایہ داری میں طلب و رسد کا قانون)۔
 نوجوان مردوں کی کم یافت انھیں شادی کو ملتوی کرنے (یا اس سے دست بردار ہونے) پر مجبور کر دیتی ہے اس سے پھر ”بلا نکاح ازدواج“ اور ”ہم خانگی“، ”یک زوجی“ یا ”تہا مادری“ کے مسائل جنم لیتے ہیں، اور پھر وہی سماجی اور اقتصادی مسائل پیدا ہو جاتے ہیں جنھیں حل کرنے یا کم کرنے کے لیے یہ تدبیریں کی گئی تھیں۔ برطانیہ میں ”شعوری طور پر“ تدبیر سجا“ پدریت کو تباہ کیا جا رہا ہے۔ اور اس کے نتیجے میں مردوں اور لڑکوں میں مایوسی، غیر ذمہ دارانہ رویے اور تشدد کے رجحانات میں اضافہ ہو رہا ہے۔ لڑکے اب اسکول میں پس ماندہ ہوتے جا رہے ہیں۔ مردوں کے گروہ اور تنظیمیں وجود میں آ رہی ہیں جنھیں حکومت اور معاشرے سے بڑی شکایتیں ہیں۔ مردوں نے اپنی نئی نسل میں دل چسپی لینا کم کر دی ہے۔ نئی فلیٹ نے خواتین کو بڑی حد تک مردوں سے مستثنیٰ کر دیا ہے۔

”عورتوں کی آزادی اور مردوں کی غیر ذمہ داری“ ایک ہی سکتے کے دو رخ ہیں۔
 خاندان کی شکست و ریخت، معاشرے کی شکست و ریخت کا پیش خیمہ ہے، اگرچہ اس کا اعتراف نہیں کیا جا رہا۔ خواتین کی حقیقی شکایات اور ان کے ساتھ ہونے والی نا انصافیوں کے تدارک نے اب نوبت یہاں تک پہنچا دی ہے کہ ریاست اور ابلاغ کے سارے ذرائع مردوں کو دوسرے بلکہ تیسرے درجے کی صنف سے بڑھ کر کوئی درجہ دینے کے لیے رضامند نظر نہیں آتے۔ حقیقت یہ ہے کہ مرد اور عورت کا تعلق بہت پیچیدہ اور نازک ہے۔ انسانی معاشرے نے ہزاروں سال کے تجربے کے بعد ایک خاندانی نظام وضع کیا ہے، جس میں باپ کا ایک کردار ہے اور ایک کردار ماں کا۔ مرد اور عورت صنفی طور پر مختلف ہیں۔ یہ ایک ناقابل تردید حقیقت ہے۔ دونوں کے حقوق مساوی ہیں مگر یکساں نہیں۔ ان کے درمیان تقسیم کار عین تقاضے فطرت ہے۔ سبھی سماجوں میں یہ تسلیم کیا گیا ہے کہ کچھ بوجھ وہ ہیں جو عورتیں نہیں اٹھا سکتیں اور کچھ وہ ہیں جن کے لیے مرد بنائے ہی نہیں گئے اور صرف عورتیں ہی انھیں اٹھا سکتی ہیں۔ مرد وزن کی کئی مساوات کا تصور بھی اسی قدر احمقانہ ہے جس قدر عورت کی برتری کا۔

بد قسمتی سے ”بے خدا“ معاشروں میں توازن کم ہی نظر آتا ہے۔ کہیں تو یہ کہا جا رہا تھا کہ ’اے عورت! تیرا ہی نام کمزوری ہے (شیکسپیر)‘ اور وہ آدی کتا بے وقوف ہوتا ہے جو ایک عیار عورت کا شکار ہو کر بیوی کا بوجھ اٹھالیتا ہے (شو پنہار)۔ کہیں اُسے محض خادمہ اور لونڈی سے بڑھ کر کوئی درجہ نہیں دیا جاتا اور حیوانوں کی طرح اس کی خرید و فروخت ہوتی ہے۔ اور پھر جب پنڈولم دوسری سمت میں حرکت کرتا ہے تو نئی آزاد عورت وجود میں آتی ہے جو قید نکاح ہی نہیں خود کو ہر قید سے آزاد تصور کرتی ہے۔۔۔ شاید اُسے معلوم نہیں کہ اس کی یہ آزادی بھی ایک عیار اور سفاک مرد کا دام ترویج ہے! (Melanie Phillips: The Sex-Change Society - Feminised Britain and the Neutered Man; The Social Market Foundation, London, 1990.)

سوشل مارکیٹ فاؤنڈیشن برطانیہ کا ایک خود مختار ادارہ ہے جو معاشیات اور دوسرے سماجی مسائل پر تحقیق کے لیے اہل فکر کو دعوت دیتا ہے، اور ان کی نگارشات کی اشاعت کا انتظام کرتا ہے۔ میلیٹی فلیس ایک سماجی محقق، شادی شدہ اور دو بچوں کی ماں ایک برطانوی شہری ہیں۔

ماہنامہ لاہور

پیغام ڈائجسٹ

دو بین الاقوامی رہائشوں میں شائع ہونے والا انجمن کا واحد ماہنامہ

مستقیم تصورات

تمہیں یاد ہو کہ نہ یاد ہو: تاریخ اسلام اور شاہیر اسلام سے تعارف کا سلسلہ

ہادی: شیطان اور انسان کی اذلی کشش پہنی اشتقاق احمد خاں کا ایک اور یادگار دلچسپ اور معلوماتی قسط وار ناول

تایا الٹی میٹم: لہرین کے دور میں تعمیری حراس کھانے والا سوال و جواب کا پندرہویں سلسلہ

دلچسپ خاں کی عجیب باتیں: روزمرہ سے ذرا ہٹ کر..... خدا کی قدرتوں..... انسان کی ہمتوں اور حماقتوں کی مختصر مختصر کہانیاں

اس کے علاوہ ☆ کاٹون ☆ کہانیاں ☆ گم گم لکری ☆ باتوں سے خوشبو آئے اور آسان انگلش نیشن کا آغاز بھی کر دیا گیا ہے۔

یہ تو بہاں کو شیطانِ معاشرے کی کمندوں سے بچانے کے لیے ایک ممبر شپ ضرور ہے کہ وہیں

قیمت فی شمارہ: 15 روپے خصوصی رعایتی سالانہ چندہ: 100 روپے صرف

ممبر شپ حاصل کرنے کا طریقہ: دفتر پیغام محلہ کھر (100+13 روپے ڈاک خرچ) 113 روپے

کی وی پی منگوائیں جسے وصول کرنے کے بعد آپ سال بھر کے لیے گریٹ پیغام ڈائجسٹ وصول کر سکیں گے۔

100 روپے کا نئی آرڈر روانہ کریں (مکمل چنے کے ساتھ)۔

پتا: پیغام 89- فیروز پور روڈ اچھرہ لاہور Ph: 042-7533452 (شام 6 تا 10)

Fax: 042-7572310 E-mail: ieditorpaigham@hotmail.com